

# విత్తన భారం

జిలుగ విత్తనాలు

- సోయా సబ్బడి విత్తనాలను సరఫరా చేయని ప్రభుత్వం
- ప్రస్తుతం అవి కూడా జిల్లాలో నో స్టాక్
- పొరుగు రాష్ట్రాల నుంచి కొనుగోలు చేయాలన్న పరిస్థితి

జనుము విత్తనాలు

- అరకొరగా జిలుగ, జనుము విత్తనాల సరఫరా
- ప్రైవేట్ డీలర్లను ఆశ్రయిస్తున్న రైతులు
- విత్తనాల కొనుగోలు రైతులపై మూడింతల ఆర్థిక భారం

కామారెడ్డి, మే 26(ఆంధ్రజ్యోతి): వానాకాలం సీజన్లో జిల్లా రైతులపై విత్తన భారం పడనుంది. ప్రతి ఏటా ప్రభుత్వమే సబ్బడిపై సోయా, జిలుగ, జనుము లాంటి విత్తనాలను సరఫరా చేస్తూ వచ్చేది. కానీ సబ్బడి సోయా విత్తనాలపై ప్రభుత్వం చేతులెత్తడంతో జిల్లాకు సరఫరా నిలిచిపోయింది. జిలుగ, జనుము లాంటి పచ్చికొట్టి విత్తనాలను సైతం అరకొరగా సరఫరా చేయడంతో ఆ విత్తనాల కొరత తీవ్రంగా ఏర్పడుతోంది. వీటితో పాటు జిల్లాలో వేల ఎకరాల్లోనే మొక్కజొన్న, వరి పంటలను సైతం రైతులు సాగు చేస్తున్న నేపథ్యంలో ఆ విత్తనాలను సైవేట్ డీలర్ల వద్దే రైతులు కొన్నానీ పరిస్థితి ఎదురవుతోంది. ఈ యేడు సోయా విత్తనాలను ప్రభుత్వం సబ్బడిపై సరఫరా చేయకపోవడంతో పొరుగు రాష్ట్రమైన మహారాష్ట్ర సైవేట్ డీలర్ల వద్ద కొనుగోలు చేస్తుండడంతో రైతులపై మూడింతల భారం పడుతున్నట్లు అన్నదాతలు ఆవేదన వ్యక్తం చేస్తున్నారు.

**జిల్లాలో 4.90 లక్షల ఎకరాల్లో పంటల సాగు**

జిల్లాలో వానాకాలం పంటల సాగు కోసం రైతులు సిద్ధ మవుతున్నారు. మార్చిలోనే విత్తనాల కొనుగోళ్ళు చేపడు తున్నారు. ఇప్పటికే జిల్లా వ్యవసాయశాఖ సాగు ప్రణాళిక ను రూపొందించింది. వచ్చే సీజన్లో 4.90 లక్షల ఎకరాలలో వివిధ రకాల పంటలు సాగుప్రతాయని అంచనా వేశారు. దీంతో 2.42 లక్షల ఎకరాలలో వరి, 70 వేల ఎకరాలలో పత్తి, 55వేల ఎకరాలలో సోయాబీన్, 35వేల ఎకరాలలో కంది, 11వేల ఎకరాలలో మినుములు, 18 వేల ఎకరాలలో పెసర్లు, 50వేల ఎకరాలలో మొక్కజొన్న తదితర పంటలు సాగుప్రతాయని అంచనా వేశారు. వీటికి సంబంధించిన 1లక్ష 2వేల క్వింటాళ్ళ విత్తనాలు ఆవసరమని ప్రణాళిక రూపొందించారు. అయితే ఇందులో ప్రతి ఏటా

సోయా విత్తనాలను ప్రభుత్వం సబ్బడిపై సరఫరా చేసేది. మిగతా విత్తనాలు సైవేట్ డీలర్ల వద్ద అందు బాటులో ఉంచేవి.

**సబ్బడి సోయా విత్తనాలను సరఫరా చేయని ప్రభుత్వం**

జిల్లాలో వేల ఎకరాల్లోనే సోయా పంటను రైతులు సాగు చేస్తుంటారు. గాంధారి, నదాశివనగర్, రాజుపేట, తాడ్వాయి, మద్నూర్, జుక్కల్, బిమ్మింద, పెద్దకొడవగల్ తదితర మండలాల్లో ప్రతి ఏటా 70 నుంచి 80 వేల ఎకరాల వరకు సోయా సాగు చేస్తుంటారు. గత ఏడాది 92 వేల ఎకరాల్లో సోయా పంటను సాగు చేశారు. రైతుల డిమాండ్ మేరకు ప్రభుత్వం ప్రతి ఏటా రైతులకు సోయా విత్తనాలు రాయితీపై పంపిణీ చేసేది. 90 కిలోల బ్యాగు రూ.1,050 అందించేది. అందులోనూ మొలక శాతం ఉన్న వాటినే అందించడంతో రైతులు కొనుగోలు చేసేవారు. అయితే ఈ సారి ప్రభుత్వం రాయితీపై విత్తనాలు పంపిణీ చేయడం లేదని వ్యవసాయాధికారులు చెబుతున్నారు. ప్రభుత్వం ఈ విత్తనాలను సరఫరా చేయకపోవడంతో జిల్లా వ్యవసాయశాఖ సైతం సోయా సాగు విస్తీర్ణాన్ని తగ్గిస్తూ ప్రణాళికలు రూపొందించారు. ఈ యేడు 55వేల ఎకరాల్లోనే సోయా సాగువుతుందని అంచనా వేశారు.

**అరకొరగా పచ్చికొట్టి విత్తనాల సరఫరా**

వానాకాలం పంటల సాగుకు ముందు జిల్లాలో ఎక్కువగా పచ్చికొట్టి విత్తనాలైన జనుము, జిలుగ విత్తనాలను రైతులు పంట పొలాల్లో విత్తతారు. ఈ జనుము, జిలుగ పచ్చికొట్టితో ఇతర పంటలకు మంచి ఎరువుగా ఉపయోగ పడుతుందని తొలకరి జల్లులతో వీటిని సాగు చేస్తారు. దీంతో ఈ విత్తనాలకు డిమాండ్ ఏర్పడుతోంది. ప్రభుత్వం

సైతం ప్రతి ఏటా ఈ విత్తనాలను సబ్బడిపై సరఫరా చేస్తోంది. విత్తనాలను కూడా ప్రభుత్వం ఈ యేడు అరకొరగానే జిల్లాకు సరఫరా చేసినట్లు తెలుస్తోంది. జిలుగ విత్తనాలు 5,250 క్వింటాళ్ళు, జనుము విత్తనాలను 2,700 క్వింటాళ్ళను ప్రభుత్వం జిల్లాకు సరఫరా చేసింది. ప్రస్తుతం ఈ విత్తనాలు కూడా ఆయా సహకార సంఘాలు, మార్కెట్ యార్డులలో నోస్టాక్ అయ్యాయి. ఈ విత్తనాల కోసం పీవీఎస్లో, మార్కెట్ యార్డులలో కొరత ఏర్పడుతోంది.

ఈ విత్తనాల కోసం రైతులు బారీగా బారులు తీరుతున్నారు. బుధవారం కామారెడ్డి మార్కెట్ యార్డులో ఈ విత్తనాల కోసం రైతులు బారీగా బారులు తీరడమే ఇందుకు నిదర్శనం.

**రైతులపై ఆర్థిక భారం**

వానాకాలం పంటల సాగు కోసం జిల్లా రైతులపై విత్తనాల ఆర్థిక భారం పడుతోంది. జిల్లాలో వరి పంట తర్వాత సోయా, పత్తి, మొక్కజొన్న పంటలనే రైతులు లక్షల ఎకరాల్లో సాగు చేస్తున్నారు. అయితే ఈ పంటల విత్తనాలు బహిరంగ మార్కెట్లో సైవేట్ డీలర్ల నుంచే కొనుగోలు చేయాలన్న పరిస్థితి ఎదురవుతుండడంతో విత్తనాల కే వేల రూపాయలు ఖర్చు చేయాల్సి వస్తోందని రైతులు ఆవేదన వ్యక్తం చేస్తున్నారు. సోయా విత్తనాలను సైతం ప్రభుత్వం సబ్బడిపై సరఫరా చేయకపోవడంతో రైతులపై మరింత ఆర్థిక భారం పడనుంది. దీంతో మద్నూర్, జుక్కల్, బిమ్మింద తదితర ప్రాంతాలకు చెందిన రైతులు పక్క రాష్ట్రమైన మహారాష్ట్ర నుంచి తెచ్చుకోవాల్సిన పరిస్థితి ఎదురవుతోంది. మరికొందరు రైతులు సైవేట్ డీలర్లను ఆశ్రయిస్తున్నారు. మార్చిలో 30 కిలోల సోయా విత్తన బ్యాగు రూ.1,800ల నుంచి రూ.2వేల వరకు ఉండగా ప్రస్తుతం రూ.2,500 నుంచి రూ.3,500 వరకు విక్రయిస్తున్నారు. దీంతో ఒక్కో బ్యాగుపై రాయితీ దరఖాస్తు చేస్తే రైతు మూడింతలకు పైగా వెచ్చించాల్సి వస్తోంది. ఒక్కో ఎకరానికి 40 కిలోల విత్తనాలు వేస్తేనే అశించిన దిగుబడి వచ్చే అవకాశం ఉందని రైతులు వాపోతున్నారు. వేసిన విత్తనాలు కూడా మొలకెత్తకపోయే లేదోనీ అయోమయంలో రైతులు ఉన్నారు. సోయాతో పాటు పత్తి, మొక్కజొన్న విత్తనాలు సైతం ఆయా కంపెనీల ప్ర

కారం దరలు రెండింతలుగానే ఉన్నాయని రైతులు ఆవేదన వ్యక్తం చేస్తున్నారు. విత్తనాల కోసం వేల రూపాయలు ఖర్చు పెట్టాల్సి వస్తోందని రైతులు వాపోతున్నారు. ప్రభుత్వమే విత్తనాలను సబ్బడిపై సరఫరా చేస్తే కొంత ఆర్థిక భారం తగ్గుతుందని రైతులు కోరుతున్నారు.

**జిల్లాలో 68 కరోనా పాజిటివ్ కేసులు**

కామారెడ్డి టౌన్, మే 26: జిల్లాలో బుధవారం 68 కరోనా పాజిటివ్ కేసులు నమోదయ్యాయి. జిల్లాలోని 29 ప్రభుత్వ ఆసుపత్రులలో చేసిన పరీక్షల్లో 55, ఆరేబీసీఆర్ పరీక్షల్లో 13 పాజిటివ్ కేసులు నమోదయ్యాయి. ఇందులో కామారెడ్డి 3, బాన్సువాడ 5, ఎల్లారెడ్డి 2, దోమకొండ 10, భీక్షునూర్ 1, బీబీపేట 8, ఎల్లారెడ్డి 4, కామారెడ్డి 1, రాజుపేట 1, మహారెడ్డి 1, దేవనపల్లి 6, రాజీవ్ నగర్ 6, నాగిరెడ్డిపేట 2, హన్మంతపేట 1, నిజాంసాగర్ 1, పెద్దకొడవగల్ 1 కేసులు నమోదయ్యాయి.

**రెండు రోజుల పాటు జర్నలిస్టులకు, సూపర్ సైడర్లకు వ్యాక్సినేషన్**

కామారెడ్డి టౌన్, మే 26: జిల్లాలోని జర్నలిస్టులకు, రేషన్ షాపు డీలర్లకు, ఎలెక్షన్ డిస్ట్రిబ్యూటర్లకు, పెట్రోల్ బంక్ సిబ్బందికి, వ్యవసాయ సంబంధిత ఇన్పుట్ డీలర్లకు ఈ నెల 28,29 తేదీల్లో వ్యాక్సినేషన్ చేయనున్నట్లు కలెక్టర్ శరత్ తెలిపారు. బుధవారం అధికారులతో సమీక్షిస్తూ రాష్ట్ర ప్రభుత్వ ఆదేశాల మేరకు జర్నలిస్టులు తమ ఆక్సిడేషన్ కార్డులు, ఆడార్ కార్డుల ద్వారా, మిగిలిన సూపర్ స్టోర్లకు తమ సంబంధిత గుర్తింపు కార్డు, ఆడార్ కార్డుల ద్వారా వ్యాక్సినేషన్ వేయించుకోవాలని తెలిపారు. వ్యాక్సినేషన్ కేంద్రాలలో రద్దీ ఏర్పడకుండా జర్నలిస్టులకు ఉదయం 10 గంటల నుంచి 12 గంటల వరకు వ్యాక్సినేషన్ చేయడం ఆలస్యం చేస్తున్నారని, అన్ని పీసెఎస్, జిల్లా కేంద్ర ఆసుపత్రుల్లో పాటు దేవునిపల్లి, రాజీవ్ నగర్ పీసెఎస్ లలో వ్యాక్సినేషన్ చేయనున్నట్లు తెలిపారు.

**ఇంటర్ ప్రవేశాలకు దరఖాస్తుల ఆహ్వానం**

నదాశివనగర్, మే 26: నదాశివనగర్ మోడల్ స్కూల్లో జూనియర్ కళాశాలలో ఇంటర్ ప్రథమ సంవత్సర ప్రవేశాలకు దరఖాస్తులు ఆహ్వానిస్తున్నట్లు ప్రెసిడెంట్ జానమతి తెలిపారు. ఎంపీసీ, బైటెసీ, సీఈసీ, ఎంఈసీలలో ప్రతి గ్రూపుకు 40సీట్లు చొప్పున అందుబాటులో ఉన్నాయని తెలిపారు. పదో తరగతి పాస్ అయిన విద్యార్థులు మోడల్ స్కూల్లో 26 నుంచి దరఖాస్తులు చేసుకోవాలని సూచించారు. ఆన్లైన్ మెమో, ఆడార్ కార్డు, ఫోటోతో ఆన్లైన్ గల విద్యార్థుల దరఖాస్తులను ఉదయం 9 గంటల నుంచి 1 గంట వరకు చేసుకోవాలని సూచించారు.

తాడ్వాయి: ఇంటర్మీడియట్ అడ్మిషన్లు ప్రారంభమైనట్లు తాడ్వాయి ప్రభుత్వ జూనియర్ కళాశాల ప్రెసిడెంట్ యానపే హన్మంత తెలిపారు. ఈ నెల 26 నుంచి జూలై 5 వరకు మొదటిదశలో అడ్మిషన్లు జరుగుతాయని తెలిపారు. పదో తరగతిలో వచ్చిన మార్కుల ఆధారంగా అడ్మిషన్లు నిర్వహించబడుతాయన్నారు. జూన్ ఒకటి నుంచి ఇంటర్ విద్యార్థులకు ఆన్లైన్ తరగతులు ప్రారంభమవుతాయని తెలిపారు. పదో తరగతిలో ఉత్తీర్ణులైన విద్యార్థులు ఇంటర్ మీడియట్ అడ్మిషన్ కోసం ప్రభుత్వ కళాశాలలో దరఖాస్తు చేసుకోవాలని సూచించారు.

**డబుల్ బెడ్రూం ఇళ్లను పరిశీలిస్తున్న ఆర్డీవో శ్రీను**

**‘డబుల్’ ఇళ్ల నిర్మాణంలో నాణ్యతా ప్రమాణాలు పాటించాలి**

బీబీపేట, మే 26: మండల కేంద్రంలో నిర్మాణం చేపట్టిన డబుల్ బెడ్రూం ఇళ్ల నిర్మాణ పనులను బుధవారం కామారెడ్డి ఇన్చార్జ్ ఆర్డీవో శ్రీనివాస్ పరిశీలించారు. ఈ సందర్భంగా ఆయన మాట్లాడుతూ ప్రభుత్వం నిర్మిస్తున్న డబుల్ బెడ్రూం ఇళ్ల నిర్మాణ పనులలో నాణ్యతా ప్రమాణాలు పాటిస్తూ సాధ్యమైన త్వరగా వాటిని పూర్తి చేయాలని సూచించారు. ఈ కార్యక్రమంలో తహసీల్దార్ నర్సింలు, డిప్యూటీ తహసీల్దార్ అనూప, సిబ్బంది పాల్గొన్నారు.

**కన్నుల పండువగా లక్ష్మీనర్సింహస్వామి కల్యాణం**

అలయంలో కల్యాణాన్ని నిర్వహిస్తున్న పండితులు

మాచారెడ్డి, మే 26: మండలంలోని చుక్కాపూర్ లక్ష్మీనర్సింహస్వామి వారి కల్యాణ మహోత్సవం కన్నుల పండువగా నిర్వహించారు. బుధవారం వేదపండితుల మంత్రోచ్ఛరణల మధ్య కన్నుల పండువగా మనంగా జరిపించారు. కరోనా వైరస్ విజృంభణ, లాక్డౌన్ తో భక్తజన సందోహం లేకుండానే ఆలయ అర్చకులు, వేదపండితులు స్వామి కల్యాణంను అంగరంగ వైభవంగా నిర్వహించారు. ప్రతి యేట స్వామి కల్యాణ మహోత్సవానికి భక్తులు వేలాదిగా తరలి వచ్చి మొక్కులు తీర్చుకునే వారు. కానీ భక్తులు లేక పండితులు, సిబ్బంది మాత్రమే సాధ్యమే వారి కల్యాణం చేశారు. అనంతరం వేదీ బియ్యం పోసి ప్రత్యేక పూజలు చేపట్టారు. సాయంత్రం రథోత్సవం నిర్వహించారు. స్వామి కల్యాణానికి ఆలయ కమిటీ చైర్మన్ కస్తూరి నరహరి దంపతులు పట్టు వస్త్రాలను సమర్పించారు. ఉదయం 7.30 గంటలకు సేవాకాలం, శాంతిపాఠం, ద్వారాతరణ పూజలు, చతుస్సారాధన, అగ్ని ముఖం, మూల మంత్ర హవనములు, పూర్వాహతి, బలిహరణ వంటి పూజా కార్యక్రమాలు చేశారు. సాయంత్రం 5.30 గంటలకు విష్ణు సహస్రనామ పారాయణం, ద్వారాతరణ పూజలు, చతుస్సారాధన, అగ్నిముఖం, మూలమంత్ర హవనములు, పూర్వాహతి, పల్లకిసేవ, బలిహరణ, తీర్థప్రసాద వితరణ వంటి కార్యక్రమాలు నిర్వహించారు. మూలమూర్తికి అష్టోత్తర శతమహాపీఠం వంటి పూజా కార్యక్రమాలు చేశారు. అనంతరం పూర్వాహతి, బలిహరణ, తీర్థప్రసాద వితరణ చేశారు. ఈ కార్యక్రమంలో ఈవ్ వెంకట్ నారాయణ, ఆలయ అర్చకులు శ్రీనివాసాచార్యులు, పరంధామా చార్యులు, నర్సింహాచార్యులు, సుజీవాచార్యులు, వేదపండితులు సుజితకుమారాచార్యులు, సిబ్బంది సంతోష్, ఆలయ కమిటీ చైర్మన్ నరహరి, ఎంపీపీ లోయపల్లి నర్సింహారావు, ఆలయ కమిటీ సభ్యులు, సర్పంచులు తదితరులు పాల్గొన్నారు.

**‘అగ్ని’కి ధాన్యం బస్తాల ఆహుతి**

● కాలిపోయిన 200 బస్తాలు

● నిజాంసాగర్ మండలంలో ఘటన

నిజాంసాగర్, మే 26: ఓవైపు ధాన్యం కొనుగోలు కేంద్రం.. దానికి కాస్త దూరంలోనే చెత్తకు నివ్వంబించిన గ్రామ పంచాయతీ నిల్వగది.. ఇంకొవైపు బలమైన ఈదురుగాలులు.. ఇంకొక? ఈదురుగాలుల డెబ్బకు నిప్పురవ్వలు ధాన్యం బస్తాలపై పడి కాలిపోయిన సంఘటన నిజాంసాగర్ మండలం మగ్గుంపూర్లో బుధవారం చోటు చేసుకుంది. వివరాలిక్కే వెళ్తే.. గ్రామ శివారులోని మామిడి తోటకు వద్ద అధికారులు ధాన్యం కొనుగోలు కేంద్రాన్ని ఏర్పాటు చేశారు. దీంతో రైతులు ధాన్యాన్ని కేంద్రానికి పెద్ద ఎత్తున తీసుకొచ్చారు. అదే సమయంలో గ్రామ శివారులోని డబ్బింగ్ యార్డులో చెత్తకు పంచాయతీ నిల్వగది నివ్వంబించారు. అయితే బుధవారం మధ్యాహ్నం ఒక్కసారిగా తాతావరణం మారింది. బలమైన ఈదురుగాలులు వీచడంతో.. నిప్పు రవ్వలు ధాన్యం కేంద్రంలోని బస్తాలపై పడ్డాయి. ఒక్కసారిగా మంటలు చెలరేగడంతో.. సుమారు 200 బస్తాలు కాలిపోయాయి. రైతులు వెంటనే అగ్నిమాపక శాఖ సిబ్బందికి సమాచారం అందజేయగా, వారు వచ్చి మంటలను అదుపులోకి తీసుకొచ్చారు. ఈ ఘటనలో సుమారు రూ.లక్షా 45 వేల వరకు నష్టం జరిగిందని కొనుగోలు కేంద్రం సిబ్బంది తెలిపారు.

**అందరికీ సమాన కూలి అందేలా పనులు చేయించాలి**

లింగుపల్లిలో ఉపాధిహామీ పనులను పరిశీలిస్తున్న ఎంపీపీ

నదాశివనగర్, మే 26: ఉపాధి కూలీందరికీ సమాన కూలి అందేలా పనులు కల్పించాలని ఎంపీపీ ఆసనాయ సూచించారు. మండలంలోని లింగుపల్లి కొత్త చెరువులో నిర్వహిస్తున్న ఉపాధి పనులను ఎంపీపీ రాజీవ్ రెడ్డి కలిసి పనులను పర్యవేక్షించారు. ఈ సందర్భంగా ఆమె మాట్లాడుతూ చెరువు మట్టి పంట పొలాల్లో వేసుకుంటే భూసారం పెరిగి మంచి దిగుబడులు వస్తాయన్నారు. సేంద్రీయ వ్యవసాయం వైపు మొగ్గుచూపి రైతులు వినియోగించుకోవాలన్నారు. ఈ కార్యక్రమంలో నర్సింహ చిన్న నాయిలు, ఉప నర్సింహ దామోదర్, కార్యదర్శి వద్ద పాల్గొన్నారు.

**పక్కట్టంటిగా ఉపాధి పనులు నిర్వహించాలి**

దోమకొండ: గ్రామాల్లో జరుగుతున్న ఉపాధిహామీ పనులను కొవిడ్

**కూలి డబ్బులను వారి ఖాతాల్లో జమ చేయాలి**

బిక్కునూరు: మండలంలోని రామేశ్వరపల్లి గ్రామంలో చాలా మంది ఉపాధి కూలీలకు గత ఏమిది వారాలుగా కూలి డబ్బులు రావడం లేదని ఎంపీపీపీ చంద్రకాంత్ రెడ్డి ఆవేదన వ్యక్తం చేశారు. బుధవారం ఆయన మాట్లాడుతూ ప్రస్తుత కొవిడ్ సమయంలో గ్రామంలో చాలా మంది కూలీలకు సరిగ్గా కూలి డబ్బులు రాకపోవడంతో వారు తీవ్ర ఇబ్బందులు ఎదుర్కొంటున్నారని అన్నారు. ఈ విషయమై మండల అధికారులను కలిసి విన్నవించినా సమస్య పరిష్కారం కావడం లేదని ఆరోపించారు. ఇప్పటికైనా అధికారులు స్పందించి గ్రామంలో కూలి డబ్బులు రాని ప్రతి ఒక్కరికీ వారి ఖాతాల్లో డబ్బులను జమ చేయాలని కోరారు.

**ఉపాధి కూలీలు తప్పక మాస్కులు ధరించాలి**

సిద్ధరామేశ్వరనగర్లో కూలీలకు సూచనలు చేస్తున్న ధృశ్యం

**సిద్ధరామేశ్వరనగర్లో కూలీలకు సూచనలు చేస్తున్న ధృశ్యం**







